

Indra Krutha Sri Maha Lakshmi Stotram

శ్రీ మహాలక్ష్మీ స్తోత్రం

(మహేంద్ర కృతం)

మహేంద్ర ఉవాచ |

నమః కమలవాసిన్యై నారాయణ్యై నమో నమః |

కృష్ణప్రియాయై సారాయై పద్మాయై చ నమో నమః

|| 1 ||

పద్మపత్రేక్షణాయై చ పద్మాస్యాయై నమో నమః |

పద్మాసనాయై పద్మిన్యై వైష్ణవ్యై చ నమో నమః ||

2 ||

సర్వసంపత్స్వరూపాయై సర్వదాత్ర్యై నమో నమః |

సుఖదాయై మోక్షదాయై సిద్ధిదాయై నమో నమః

|| 3 ||

హరిభక్తిప్రదాత్యై చ హర్షదాత్యై నమో నమః |

కృష్ణవక్షఃస్థితాయై చ కృష్ణేశాయై నమో నమః || 4

||

కృష్ణశోభాస్వరూపాయై రత్నాఢ్యాయై నమో నమః |

సంపత్యధిష్ఠాతృదేవ్యై మహాదేవ్యై నమో నమః || 5

||

సస్యాధిష్ఠాతృదేవ్యై చ సస్యలక్ష్మీంయై నమో నమః |

నమో బుద్ధిస్వరూపాయై బుద్ధిదాయై నమో నమః

|| 6 ||

వైకుంఠే చ మహాలక్ష్మీర్లక్ష్మీః క్షీరోదసాగరే |

స్వర్గలక్ష్మీరింద్రగేహే రాజలక్ష్మీర్నృపాలయే || 7 ||

గృహాలక్ష్మీశ్చ గృహిణాం గేహే చ గృహదేవతా |

సురభిః సా గవాం మాతా దక్షిణా యజ్ఞకామినీ || 8

||

అదితిర్దేవమాతా త్వం కమలా కమలాలయే |

స్వాహా త్వం చ హవిర్దానే కవ్యదానే స్వధా స్మృతా

|| 9 ||

త్వం హి విష్ణుస్వరూపా చ సర్వాధారా వసుంధరా

|

శుద్ధసత్త్వస్వరూపా త్వం నారాయణపరాయాణా ||

10 ||

క్రోధహింసావర్జితా చ వరదా చ శుభాననా |

పరమార్థప్రదా త్వం చ హరిదాస్యప్రదా పరా || 11

||

యయా వినా జగత్సర్వం భస్మీభూతమసారకం |

జీవన్ముతం చ విశ్వం చ శవతుల్యం యయా వినా

|| 12 ||

సర్వేషాం చ పరా త్వం హి సర్వబాంధవరూపిణీ |

యయా వినా న సంభాష్యో బాంధవైర్బాంధవః సదా

|| 13 ||

త్వయా హీనో బంధుహీనస్త్వయా యుక్తః

సబాంధవః |

ధర్మార్థకామమోక్షాణాం త్వం చ కారణరూపిణీ ||

14 ||

స్తనంధయానాం త్వం మాతా శిశూనాం శైశవే

యథా |

తథా త్వం సర్వదా మాతా సర్వేషాం సర్వవిశ్వతః

|| 15 ||

త్యక్తస్తనో మాతృహీనః స చేజ్జీవతి దైవతః |

త్వయా హీనో జనః కోఽపి న జీవత్యేవ నిశ్చితం ||

16 ||

సుప్రసన్నస్వరూపా త్వం మే ప్రసన్నా భవాంబికే |

వైరిగ్రస్తం చ విషయం దేహి మహ్యం సనాతని ||

17 ||

వయం యావత్త్వయా హీనా బంధుహీనాశ్చ

భిక్షుకాః |

సర్వసంపద్విహీనాశ్చ తావదేవ హరిప్రియే || 18

||

రాజ్యం దేహి శ్రియం దేహి బలం దేహి సురేశ్వరి |

కీర్తిం దేహి ధనం దేహి పుత్రాన్మహ్యం చ దేహి వై ||

19 ||

కామం దేహి మతిం దేహి భోగాన్ దేహి హరిప్రియే |

జ్ఞానం దేహి చ ధర్మం చ సర్వసౌభాగ్యమీప్సితం ||

20 ||

సర్వాధికారమేవం వై ప్రభావాం చ ప్రతాపకం |

జయం పరాక్రమం యుద్ధే పరమైశ్వర్యమైవ చ ||

21 ||

ఇత్యుక్త్వా తు మహేంద్రశ్చ సర్వైః సురగణైః సహ |

ననామ సాశ్రునేత్రోఽయం మూర్ధ్నా చైవ పునః

పునః || 22 ||

బ్రహ్మ చ శంకరశ్చైవ శేషో ధర్మశ్చ కేశవః |

సర్వే చక్రుః పరీహారం సురార్థే చ పునః పునః || 23

||

దేవేభ్యశ్చ వరం దత్త్వా పుష్పమాలాం మనోహరాం

|

కేశవాయ దదౌ లక్ష్మీః సంతుష్టా సురసంసది || 24

||

యయుర్దైవాశ్చ సంతుష్టాః స్వం స్వం స్థానం చ

నారద |

దేవీ యయా హరేః క్రోడం హృష్టా క్షీరోదశాయినః ||

25 ||

యయతుస్తౌ స్వస్వగృహం బ్రహ్మేశానౌ చ నారద |

దత్త్వా శుభాశిషం తౌ చ దేవేభ్యః ప్రీతిపూర్వకం ||

26 ||

ఇదం స్తోత్రం మహాపుణ్యం త్రిసంధ్యం యః పఠేన్నరః

|

కుబేరతుల్యః స భవేద్రాజరాజేశ్వరో మహాన్ || 27

||

సిద్ధస్తోత్రం యది పఠేత్ సోఽపి కల్పతరుర్నరః |

పంచలక్షజపేనైవ స్తోత్రసిద్ధిర్భవేన్నుణాం || 28 ||

సిద్ధస్తోత్రం యది పఠేన్మాసమేకం చ సంయతః |

మహాసుఖీ చ రాజేంద్రో భవిష్యతి న సంశయః ||

29 ||

ఇతి శ్రీబ్రహ్మవైవర్తే మహాపురాణే ద్వితీయే

ప్రకృతిఖండే నారదనారాయణసంవాదే

ఏకోనచత్వారింశత్తమోఽధ్యాయే మహేంద్ర కృత శ్రీ

మహాలక్ష్మీ స్తోత్రం |

